

**مباحثہ و مکالمہ**

فصح احمد\*

## دینی رسالے ہائیڈ پارک نہیں بن سکتے

محترم مکرم و معظم جناب زاہد الراشدی صاحب نے نومبر ۲۰۱۳ء کے الشريعہ میں ”الشريعہ اور ہائیڈ پارک“ کے عنوان سے ادارتی کلمات میں راقم کے البرہان تیرپر ۲۰۱۳ء کے شمارے میں شائع ہونے والے مضمون ”تاریخیات“ کو اپنے موقف کو موکد کرنے کے لیے پیش کیا ہے۔ مجھے تحریر ہے کہ حضرت والانے میری تحریر سے وہ متوجہ اخذ فرمائے جو رقم کی تحریر کے منشاء، مدعى، مقصود، سے کوئی مطابقت نہیں رکھتے۔ اس التباس ذہنی یا انتشار فکری کا سبب سوائے اس کے کچھ نہیں کہ حضرت والا ہر دینی رسالے کو ہائیڈ پارک کی صورت میں دیکھنا چاہتے ہیں جہاں ہر رنگ کا پھول کھلا ہو، ہر پرندہ چیچہار پا ہوا در ہر شخص کو سب کچھ کہنے کی آزادی ہو۔ مطلق اصول صرف یہ ہو کہ تم جو کہنا چاہتے ہو آزاد ہو، ہم بھی اس کے رد عمل میں جو کچھ لکھنا چاہیں گے، وہ لکھیں گے۔ اس عمل کو محترم راشدی صاحب تلاش حق اور خیر کی جستجو کا نام دیتے ہیں اور ان کا خیال ہے کہ اس مکالمے، مباحثے، تبادلے سے خیر کی شاخت آسان اور حق تک رسائی ممکن ہو جاتی ہے۔ اس صدی کے سب سے بڑے فلسفی ہمیں ماس کا خیال بھی یہی ہے اس باطل عمل کو وہ Intersubjective Communication کہتا ہے۔ ہمیں ماس کے خیال میں ہر کتب فکر، ہر گروہ، ہر مفکر کو تبادلہ خیالات کے عمل میں شریک کیا جائے۔ اس کے نتیجے میں ایسا خیر برآمد ہو جائے گا جس پر سب کا اتفاق ہوگا۔ جناب راشدی صاحب نے ہمیں ماس کو پڑھے بغیر ہمیں اس کے فلسفے کو طاریاً تعلق کے ذریعے ایک دینی امر بنا دیا ہے۔

ہماری جس تحریر سے راشدی صاحب نے اپنے غلط موقف کی اصولی تائید ریافت کی ہے، وہ تحریر ہم دوبارہ ان کی خدمت میں پیش کرتے ہیں:

”ایک بات ہم مدیر البرہان ڈاکٹر محمد امین صاحب کی خدمت میں بعد اتمام عرض کرنا چاہتے ہیں کہ البرہان ایک نظریاتی، تحقیقی اور علمی رسالہ ہے لہذا اس رسالے میں مضامین کا چنان اور مضامین کی اشاعت کے حوالہ سے بھی علمی تحقیقی روایہ اپنانا چاہیے اور کوشش کرنی چاہیے کہ قارئین کو علمی و فکری انتشار سے بھایا جائے۔ انتشار ذہنی سے بچنے کے لیے اس بات کی کوشش کی جائے کہ ایسے گمراہ کن اور غیر علمی مضمون کو رسالے میں چھاپنے کی ضرورت نہیں اور اگر کسی مصلحت کے تحت کبھی شائع کرنا ضروری ہو تو پہلے کسی اہل

\* استاد ہمدرد اسکول آف لاء، کراچی۔ fas201393@yahoo.com

علم کوہ مضمون بھجوادیا جائے اور ان سے جواب لکھوایا جائے۔ مضمون کا جواب ملنے کے بعد اس مضمون کے ساتھ اس جواب کو بھی شائع کر دیا جائے تاکہ قارئین دونوں کے موقف کو سامنے رکھ کر رائے قائم رکسیں، کیونکہ بسا اوقات قاری ایک ماہ کا رسالہ پڑھنے کے بعد دوسرے ماہ اس کا جواب کسی وجہ سے نہیں پڑھ سکتا تو اس قاری کے فکری انتشار یا گمراہی کا ذمہ دار کون ہوگا؟ ہم سمجھتے ہیں کہ قارئین البرہان کو علمی و فکری انتشار سے بچانے کا اس سے بہتر اور مناسب کوئی اور طریقہ نہیں ہے۔ ہماری عاجز اندرے یہ ہے کہ البرہان کو ہائیڈیارک نہیں بنانا چاہیے۔ [ماہنامہ الشریعہ، کلمہ حق، ص ۲، نومبر ۲۰۱۳ء]

اس تحریر سے درج ذیل اصول ثابت ہوتے ہیں:

- (ا) دینی رسالے کے لیے مضامین کا پیندا اور اشاعت کا مقصد قارئین کو علمی و فکری انتشار سے بچانا ہو۔
- (ب) قارئین کو انتشار ہفتی سے بچانے کی کوشش کی جائے اور وحید الدین خان جیسے گمراہ فرد اور ان کے غیر علمی مضمون کو چھاپنے کی ضرورت نہیں۔ جو غالباً طاقت کا دفتر ہے۔

(پ) اگر جناب وحید الدین خان صاحب جیسے گمراہ شخص کی تحریر کو مصلحت کے تحت کبھی شائع کرنا ضروری ہو تو پہلے کسی اہل علم کو وہ مضمون بھجوادیا جائے اور ان سے جواب لکھوایا جائے۔ مضمون کا جواب ملنے کے بعد اس گمراہ مضمون کے ساتھ اس کا جواب بھی شائع کر دیا جائے تاکہ قارئین دونوں کے موقف کو سامنے رکھ کر رائے قائم رکسیں۔ یہاں ہم نے خاص طور پروضاحت کی ہے کہ اگر کسی مصلحت کے تحت کسی گمراہ کن، غیر علمی مضمون کو شائع کرنا ضروری ہوتا اس خانہ نقی طریقے کے ساتھ مضمون کی مجبور آشاعت کی جائے اس اشاعت کا مقصد لوگوں کو گمراہ مضمون کی گمراہیوں سے آگاہ کرنے ہے نہ کہ گم راہ مصنف کے خیالات کی اشاعت کرنا۔

(ت) گمراہ مضمون اور اس کا جواب ایک ساتھ شائع کیا جائے تاکہ اس مضمون کی گمراہی واضح کر دی جائے، اس کا ازالہ و امالہ بھی ہو جائے تاکہ دین کے نام پر پھیلائی جانے والی دینی گمراہیوں کو عوام پر واضح کر دیا جائے۔ یہ کام بھی مصلحت عامہ کے تحت مجبور آہی کیا جائے گا اور اس کی حکمت یہ ہے کہ اگر گمراہ مضمون پہلے شائع کر دیا جائے اور اس کا جواب بعد میں تو اس سے گمراہی کا ازالہ نہیں ہو سکے گا۔ اکثر اوقات ایک قاری ایک ماہ کا رسالہ پڑھنے کے بعد کسی مصروفیت یا کسی بھی دوسرے سبب سے اس کا جواب نہیں پڑھتا اور گمراہ مضمون کے سحر کا شکار ہو سکتا ہے اس صورت میں قاری کی گمراہی کا ذمہ دار کون ہوگا کیونکہ دینی رسالے کا مقصد انتشار اور خلفشار ہفتہ نام کرنا نہیں، اسے ختم کرنا ہے۔

لہذا دینی رسالے کے قارئین کو فکری انتشار سے بچانے کا بہترین طریقہ یہی ہے۔

(ٹ) لہذا ہماری عاجز اندرے یہ ہے کہ دینی رسالے (البرہان) کو ہائیڈیارک نہیں بنانا چاہیے کیونکہ ہائیڈیارک وہ جگہ ہے جہاں جس کا جدول چاہے کہ سکتا ہے۔ اس آزادی اظہار رائے کا کوئی اصول طے شدہ نہیں ہوتا، ہربات اور دعویٰ الحق ہوتا ہے۔ ہائیڈیارک میں ہر طوطی آواز لگا سکتا ہے۔ وہ متفرق، متنوع، رنگارنگ، آوازوں کا دبستان ہوتا ہے جہاں ہر پرندے کو پرواز کی اور ہر بلبل کو گریبان چاک کرنے کی اجازت ہوتی ہے۔

دینی رسالہ ہائیڈیارک نہیں بن سکتا۔ وہاں مکالے، مباحثے، تبادلہ خیال کے اصول پہلے سے طے شدہ ہوتے

ہیں۔ ان اصولوں کے تحت کسی سے بھی مکالمہ ہو سکتا ہے۔ مکالمے کا بنیادی اصول یہ ہے کہ دونوں فریقین کی ما بعد الطیبیاتی اساسات [Metaphysical Foundations] ایک ہوں۔ اس اصول کو طے کیے بغیر مکالمہ مکالمہ نہیں رہتا۔ مناظرے کا بھی اصول یہی ہے کہ فریقین پہلے کسی اصول پر تفہیم ہو جاتے ہیں جو دونوں کے مابین مکالمے کی مشترکہ ہے۔ رسالت مآب نے اسی لیے لفڑا اور مشرکین کو مکالمے کی دعوت نہیں دی کیونکہ دونوں کے مابین مکالمے کی مشترکہ بنیاد نہیں تھی۔ دونوں کی ما بعد الطیبیاتی اساسات یکسر مختلف تھیں۔ ان کو صرف دعوت دی گئی۔ لیکن اہل کتاب کو دعوت بھی دی گئی اور ساتھ ہی ساتھ مکالمے کی بھی دعوت دی گئی کیونکہ اہل کتاب کی ما بعد الطیبیاتی اساسات اہل ایمان سے مماثل تھیں۔ ان میں تحریف ہو گئی تھی۔ تو حیدر، بھی تسلیم کرتے تھے، لیکن ان کی توحید خالص نہیں تھی۔ اس کے باوجود ان کو دعوت ”خالص توحید“ کی بنیاد پر دی گئی کیونکہ وہ التوحید، الکتاب اور الرسول کو اس طرح پہچانتے تھے جس طرح ایک ماں اپنے بیٹے کو پہچانتی ہے۔ مکالمے، مباحثے کی طرح مبایلہ کا اصول بھی یہی ہے کہ دونوں فریقین میں کوئی مشترک اساس ہو۔ جب ایک فریق دلیل برہان فرقان کے باوجود ایمان لانے پر تیار نہ ہو تو اسے مبائلے کی دعوت دی جاتی ہے کیونکہ دونوں فریق ایک ہی خدا پر فریقین رکھتے ہیں اور دونوں کا خیال یہی ہوتا ہے کہ خدا ہمارے ساتھ ہے۔ لہذا مبایلہ کی دعوت اسے دی جاتی ہے جو خدا کے وجوہ کو تسلیم کرتا ہو۔ کسی گروہ کو مبائلے کی دعوت نہیں دی جاسکتی کیونکہ وہ خدا کو تسلیم نہیں کرتا، آپ کی دعوت کو قبول نہیں کرے گا۔ باطل فریق اہل کتاب خدا کو پناہ مانتے تھے لہذا اہل نجراں کو دعوت مبایلہ دی گئی۔

اہل نجراں کو معلوم تھا کہ رسالت مآب سچے ہیں قرآن اللہ کا کلام ہے لہذا وہ یہ بھی جانتے تھے کہ اللہ کی نصرت رسالت مآب کے ساتھ ہے۔ اگر مبایلہ ہوا تو اللہ کی لعنت ہم پر پڑے گی اور ہمارے گھروالے ہلاک ہو جائیں گے لہذا وہ بھاگ گے۔ قرآن نے واضح کر دیا کہ اہل کتاب قرآن کو اور اس کے لانے والے کو خوب پہچانتے تھے اور جب وہ آگیا تو اس سے منکر ہو گئے پس ان منکریں پر اللہ کی لعنت ہے قرآن حکیم نے کفار، مشرکین، اہل کتاب سب سے مناظرے، مکالمے، مباحثے، کے آداب طے کر دیے ہیں کہ یہ مشترکہ اساس کی بنیاد پر ہو گا۔ اساسات طے شدہ ہیں۔ اگر کوئی ان اساسات، بنیادی مقدمات، ایمانیات، بنیادی اصولوں کو تسلیم نہیں کرتا تو اس سے مکالمے و مباحثے و مناظرے کے بجائے اس کو دعوت دی جائے گی۔

الشرعیہ پر ہمارا عترض یہی ہے کہ الشریعہ قرآن، سنت اور اسلامی علمیت کی روشنی میں مکالمے مباحثے کے طشدہ اصولوں کو اچھی طرح جانتے کے باوجود ان مکاتب فکر سے مکالمہ و مباحثہ کر رہا ہے جن کے بنیادی اصول، مبادیات، منیج ہی مختلف ہے۔ مثلاً اہل السنّت والجماعۃ کی مبادیات پر فریقین رکھنے والے گروہ کو اہل سنت میں ہی شمار کیا جائے گا اور اس گروہ یا فرد سے مذکورہ، مباحثہ، مکالمہ جاری رہے گا لیکن اگر ایک گروہ اور ایک مکتب فکر اہل السنّت والجماعۃ کے بنیادی اصولوں قرآن سنت اجتماع قیاس کو تسلیم ہی نہیں کرتا، صلح احات اہل السنّت کی استعمال کرتا ہے، لیکن ان کے مقامیم میں تحریف، تغیر، تبدل کر کے مکالمہ کرنا چاہتا ہے تو اس سے مکالمہ نہیں ہو سکتا، لیکن اس گروہ کو دعوت ضروری جاسکتی ہے۔ الشریعہ کا بنیادی مسئلہ یہ ہے کہ وہ ان گمراہ فرقوں، مکاتب، اشخاص کی آرائیت

کروفر سے آزادی اظہار کے نام پر شائع کر رہا ہے جو گمراہی کے سوا کچھ نہیں ہیں۔ اس طرح گمراہی کی تبلیغ، ترسیل، اشاعت میں نادانستہ طور پر شرکت کر کے وہ دینی حقوق میں ڈنی انتشار اور فکری خلفشار پھیلایا ہے۔ افسوس یہ ہے کہ ان گمراہ افکار کا مسکت جواب لکھنے کے بجائے الشریعہ ان افکار کا دانستہ یا نادانستہ اتنا کم زور جواب دیتا ہے کہ گمراہ فکری قبولیت کا دریچہ کشادہ ہوتا جا رہا ہے، ہم اپنی تحریر میں اسی طرف توجہ دلاتے ہوئے لکھا تھا:

”دنیٰ علیٰ رسالوں کو ہائیڈر ایک میں تبدیل کرنے کا کام مولانا زاہد الرashدی صاحب نے الشریعہ کے ذریعہ بخوبی انجام دیا ہے۔ دنیا بھر کی غلط سلطخری یہی نہایت کروفر کے ساتھ الشریعہ میں شائع ہوتی ہیں۔ انتشار پھیلانے کے اس عمل کو وہ آزادانہ رائے اور علمی ترقی کہتے ہیں۔ موصوف جاوید عامدی صاحب کے نظریات اپنے صاحبزادے کے سامنے میں پھیلانے کا کام کر رہے ہیں، تجدید دین کے نام پر تجدُّد دعام ہو رہا ہے۔“ [ماہنامہ الشریعہ، گلمحمد حق، ص ۲، نومبر ۲۰۱۳ء]

اس تہیید کے بعد ادب حضرت والاحترم حضرت مولانا زاہدی صاحب کا موقف پڑھیے:

”الشریعہ“ کے بارے میں جناب فتحیہ احمد کے ارشادات پر کچھ معروضات پیش کرنے سے پہلے ہم ان کا تہہ دل سے شکریہ ادا کرتے ہیں کہ انہوں نے علمی و فکری مسائل پر باہمی تبادلہ خیالات اور مباحثہ و مکالمہ کی اہمیت و افادیت کے ساتھ ساتھ دونوں طرف کے مضامین کو ایک ہی فورم پر شائع کرنے کی ضرورت بیان کر کے ہمارے اس موقف کی اصولی طور پر تائید فرمادی ہے کہ علمی و فکری مسائل پر مکالمہ و مباحثہ ہونا چاہیے اور کوئی ایسا فورم بھی ضرور موجود ہونا چاہیے جہاں کسی مسئلہ پر مختلف موقف رکھنے والے دو یادو سے زائد فریقتوں کا موقف یک جا شائع ہوتا کہ قارئین کو سب لوگوں کا موقف سامنے رکھ کر رائے قائم کرنے میں آسانی رہے۔ الشریعہ گزشتہ ربع صدی سے بھی خدمت سر انجام دے رہا ہے اور ہمیں خوشی ہے کہ ہماری پالیسی پر ناقدانہ نظر رکھنے والے علمی حقوق میں بھی اس کی اہمیت و ضرورت کا احساس پیدا ہو رہا ہے، فالحمد للہ علی ذکر۔ ہمیں اعتراف ہے کہ ”الشریعہ میں گزشتہ ربع صدی کے دوران شائع ہونے والے بہت سے مضامین کی زبان“ ہائیڈر ایک“ اور ”موچی دروازہ“ سے مختلف نہیں ہے، لیکن سوال یہ ہے کہ یہ زبان کس نے استعمال کی ہے؟“ [ماہنامہ الشریعہ، گلمحمد حق، ص ۲، نومبر ۲۰۱۳ء]

حضرت والا نے ہماری عبارت سے جو معانی اخذ کیے ہیں متن کے فہم سے وہ معانی کسی صورت نہیں پھوٹتے ہم نے درج بالاطستر میں اپنے متن کا فہم دلائل سے واضح کر دیا ہے تاکہ ہمارے متن سے گمراہی اخذ کرنے کا کوئی قریبہ باقی نہ رہے کوئی دریچہ نہ کھل سکے اور ہرامکان مسدود ہو جائے۔ ہمارا موقف صرف یہ ہے کہ دینی رسولوں میں بحث و مباحثہ ان مکاتب فکر کے افکار پر ہونا چاہیے جو اہل السنۃ والجماعت کے اصولوں کو تسلیم کرتے ہوں اور ان مسلمہ اصولوں کے دائرے میں رہ کر اپنے خیالات افکار پیش کر رہے ہوں اگر وہ ان مسلمات کو ہی تسلیم نہیں کرتے اور دین کی تعبیر و تشریع کے نئے اصول تخلیق کر کے اہل السنۃ والجماعت کی پندرہ سو سال قدیم علمیت کے مقابلے پر نئی متوازنی علمیت پیش کرتے ہیں تو ان سے مکالمہ نہیں ہو سکتا ان کو دعوت دی جاسکتی ہے یا ان کو مبالغہ کا پیغام دیا جاسکتا ہے۔

اپنے اس موقف کی تائید میں ہم خود حضرت والامولا نا زاہد الراشدی صاحب کی ایک تحریر پیش کر رہے ہیں محترم عمار ناصر صاحب کی کتاب ”حدود تحریرات چنانہ ہم مباحث“ کے ”دیباچے“ میں وہ لکھتے ہیں:

ا- رقم الحروف کے نزدیک اسلامی قوانین و احکام کی تعبیر و تشریع کے لیے صحیح قابل عمل اور متوازن راستہ یہ ہے کہ امت مسلمہ کے اجتماعی تعامل اور اہل السنۃ والجماعۃ کے علمی مسلمات کے دائرہ کی بہر حال پابندی کی جائے [umar naser, حدود و تحریرات، ج ۹، الموردا لا ہور طبع اول ۲۰۰۸ء]

۲- جن تقاضوں کو ہم قرآن و سنت کی تعلیمات اہل سنت کے علمی اور اجتہاد شرعی کے دائرے میں قبول کر سکتے ہیں انہیں کھلے دل سے قبول کر لیں۔ [ص ۱۰، مجموعہ بالا]

۳- جو امور قرآن و سنت کی نصوص صریحہ، اور اجتہاد شرعی کے مسلمہ اصولوں سے متصادم ہوں ان کے بارے میں کسی قسم کا مذدرست خواہ نہ رویا اختیار کیے بغیر پوری دل جمعی کے ساتھ ان پر تقدیم رہیں (ص ۱۰، مجموعہ بالا)

۴- سنت رسول سے مرادوں ہے جو امت مسلمہ چودہ سو سال سے اس کا مفہوم بھی آ رہی ہے اور اس سے ہٹ کر سنت کا کوئی نیا مفہوم طے کرنا اور جمہور امت میں اب تک سنت کے متواتر طور پر پڑھانے والے مفہوم کو مسترد کر دینا بھی عملًا سنت کو اسلامی قانون سازی کا مأخذ تسلیم نہ کرنے کے مقابلہ میں ہے (ص ۱۰، مجموعہ بالا)

۵- صرف قرآن کریم کو قانون سازی کی بنیاد بنانا اور سنت رسول کو قانون سازی کا مأخذ تسلیم کرنا قطعی طور پر ناقابل قبول ہے اور خود قرآنی تعلیمات کے منافی ہے (ص ۱۰، مجموعہ بالا)

۶- ایک رجحان آج کل عام طور پر یہ بھی پایا جاتا ہے کہ سنت مستقل مأخذ قانون نہیں ہے (ص ۱۰، مجموعہ بالا)

۷- سنت کو اسلامی قانون سازی کا مستقل مأخذ اور قرآن و سنت کی تعبیر و تشریع کا حقیقی معیار تسلیم کیا جائے جیسا کہ حضرات صحابہ کرام کے دور میں ہوتا تھا اور اسی پر امت مسلمہ کا اجتماعی تعامل چلا آ رہا ہے [ص ۱۰، مجموعہ بالا]

۸- قرآن و سنت دونوں کو قانون سازی کی بنیاد کے طور پر تسلیم کیا جائے۔ (ص ۱۲، مجموعہ بالا)

۹- قدیم و جدید میں تظییق کی کوشش (احسن کام ہے) صرف ایک شرط کے ساتھ کہ امت کے اجتماعی تعامل چلا آ رہا ہے (ص ۱۲، مجموعہ بالا) السنۃ والجماعۃ کے علمی مسلمات کا دائرہ کراس نہ ہو کیونکہ اس دائرے سے آگے بہر حال گمراہی کی سلطنت شروع ہو جاتی ہے (ص ۱۳، مجموعہ بالا)

راشدی صاحب کے ان دلائل سے ہمیں صدقی صدا تفاق ہے ہمارا مشاء بھی یہی ہے کہ الشریعہ اور تمام دینی رسالوں میں انہی اصولوں کے مطابق مباحثے، مکالے اور مناظرے کا اہتمام ہونا چاہیے تمام علمی تحریریں، اختلاف گفتگو، تقدیمی آراء اگر قرآن و سنت کی نصوص صریحہ، امت کے اجتماعی تعامل، اہل السنۃ والجماعۃ کے علمی مسلمات کے دائرے کے اندر پیش کی جائیں تو ان پر بحث و مباحثے اور گفتگو کا دروازہ کھلار کھا جائے لیکن الشریعہ اور راشدی صاحب پر ہمارا بنیادی اعتراض یہی ہے کہ انہوں نے ان طے شده اصولوں کے برخلاف گمراہ مکاتب فکر کے خیالات کی ترسیل کو آزادی انہیں رائے کا نام دے کر الشریعہ کو ہمیشہ پارک میں تبدیل کر دیا ہے۔

ان اصولی مباحثہ پر گفتگو کے بعد جو ہمارے اور راشدی صاحب کے مابین مشترک متفق علیہ ہیں اب ہم غامدی

صاحب کے کتب فکر کے افکار کی الشريعہ میں تشبیہ، بلطف، ندریں، ترسیل کے حوالے سے جناب محترم راشدی صاحب کے عذر کا جائزہ لیتے ہیں راشدی صاحب غامدی صاحب کے کتب فکر کے افکار کی اشاعت کی دلیل دیتے ہوئے لکھتے ہیں:

”محترم فضح احمد صاحب نے جناب جاوید احمد غامدی اور ان کے حلقہ فکر کے بعض احباب کے مضامین کی ”الشرعیہ“ میں اشاعت کا ”طعنہ“ بھی دیا ہے، حالانکہ ہم نے غامدی صاحب پر تقدیمات بھی الشرعیہ میں شائع کی ہیں۔ فضح صاحب نے اسے نظر انداز کر دیا۔“ [ماہنامہ الشرعیہ، مکمل حق، حصہ ۵، نومبر ۲۰۱۳ء]

لیکن راشدی صاحب کا یہ عذر، یہ دلیل ان کے طے شدہ اصولوں کے منافی ہے۔ غامدی صاحب کے کتب فکر سے اہل سنت والجماعت کا مکالمہ ممکن نہیں ہے، کیونکہ جناب غامدی صاحب کا مکتب فکر اہل السنّت والجماعت کے اصولوں کو سرے سے تسلیم ہی نہیں کرتا۔ وہ سنت کو مأخذ قانون تسلیم نہیں کرتا، وہ جماعت کو مأخذ قانون تسلیم نہیں کرتا، وہ عقل و فطرت کو مأخذات دین کے طور پر قبول کرتا ہے۔ وہ نصوص کی تعبیر و تشریح میں تنوع، رنگارنگی، تغیرات کا قائل ہے۔ ہمارا سوال صرف یہ ہے کہ ایک مکتب فکر جب سنت کو مأخذ قانون ہی تسلیم نہیں کرتا تو اس کتب فکر سے ما کرے مباحثے کی بنیاد کیا ہو؟ ایک مکتب فکر خدا اور رسول کو تسلیم کرنے سے انکار کر دے یا قرآن کو کتاب اللہ تسلیم نہ کرے تو کیا تب بھی ہم اس کتب فکر کے خیالات علم کی نئی روشنی، جدید جہت، منفرد سطح کے طور پر پیش کر کے مکالمہ شروع کر دیں گے؟ ظاہر ہے، ہم اس کتب فکر کو دعوت دیں گے۔ مکالمہ مباحثہ ان سے ممکن نہیں کیونکہ وہ ہمارے نمایادی مسلمات کو تسلیم ہی نہیں کرتے۔

غامدی صاحب نے ”میزان“ میں صاف لفظوں میں لکھ دیا ہے:

۱۔ سنت دین ابراہیمی کی روایت ہے سنت عبادات، معاشرت، خور و نوش رسم و آداب تک محدود ہے سنت مغض نماز، روزہ، اعتکاف، زکوٰۃ، صدقہ فطرہ، حج و عمرہ، قربانی تشریق کی تکبیروں، نکاح و طلاق، حیض و نفاس، سوریا خون، مردار، خدا کے سوا کسی اور کے نام پر ذبح کیے گئے جانور کی حرمت، جانزوں کے ترکیہ، بسم اللہ سے دائیں ہاتھ سے کھانے پینے، السلام علیکم کہنے اور جواب دینے، چھینک پر الحمد للہ جواب میں یحیمک اللہ کہنے، موچھیں پست رکھنے، زیر ناف کے بال کاٹنے، بغل کے بال اکھاڑنے، ناخن کاٹنے، خندے، ناک منہ دانت صاف کرنے، استجنا، حیض و نفاس کے بعد غسل، غسل جنابت، میت کے غسل، تجہیز و تکفیر، تدفین، عید الفطر اور عید الاضحی کا نام ہے ان سنتوں کی کل تعداد ۱۶ ہے [غامدی میزان، حصہ ۱۲، طبع چشم ۲۰۱۰ء المولانا ہور]

۲۔ سنت صرف وہی چیز ہو سکتی ہے جو اپنی نوعیت کے لحاظ سے دین ہو (اور سنت میں مخفی دین صرف ۱۶ سنتوں میں محسوس ہے) سنت کا تمام تعلق عملی زندگی سے ہے علم و عقیدہ، تاریخ، شان نزول، اور اس طرح کی چیزوں کا سنت سے کوئی تعلق نہیں سنت کا لفظ ہی اس سے ابا کرتا ہے کہ ایمانیات کی قسم کی کسی چیز پر اس کا اطلاق کیا جائے لہذا علمی نوعیت کی کوئی بھی چیز سنت نہیں ہے اس کا دائرہ صرف کرنے کے کام میں اس دائرے سے باہر کی چیزیں اس میں کسی طرح شامل نہیں کی جاسکتیں عملی نوعیت کی وہ چیزیں بھی سنت نہیں ہو سکتیں جن کی ابتداء پیغمبر کے بجائے قرآن سے ہوئی ہے سنت قرآن کے کسی حکم پر عمل یا اس کی تفہیم و تبیین کو قرار نہیں دیا جاسکتا۔ نفل نماز، روزے، قربانی بھی سنت نہیں فطرت بھی سنت نہیں ہے۔ فطرت سنت سے الگ ہے نماز میں قدمے کے اذکار بھی سنت نہیں ہیں سنت خبر واحد سے ثابت

نہیں ہوتی سنت قرآن کی طرح صحابہ کے اجماع اور عملی تواتر سے ملی ہے لہذا سنت بھی قرآن ہی کی طرح پوری قطعیت کے ساتھ متعین ہو جاتی ہے [میزان ص ۷۵، ۵۸، ۵۹، ۲۰، ۲۱] دوسرے معنوں میں جس طرح قرآن کی آیات کی تعداد متعین ہے سنتوں کی تعداد بھی متعین ہے۔

میزان کے مقدمے میں پہلے صفحے پر ”اصول و مبادی“ کے تحت غامدی صاحب لکھتے ہیں کہ دین کا تہماخذ اس زمین پر اب محمدؐ کی ذات ہے (ص ۱۳۱ میزان ۲۰۱۰) قانون و حکمت دین حق ہے اور دو صورتوں میں ہم تک پہنچا ہے۔ قرآن مجید، ۲۔ سنت (ص ۱۳۱ میلوہ بالا) صفحے ۷ پر غامدی صاحب لکھتے ہیں ”سنت قرآن کے بعد نہیں بلکہ قرآن سے مقدم ہے [ص ۷۷ میلوہ بالا] سنت دین ابراہیم کی روایت ہے (ص ۱۳۱ میلوہ بالا) ان متصادی یانات میں ترتیب قائمؐ کی جائے تو مأخذات دین کی فہرست جو غامدی صاحب نے مرتب کی ہے خود ان کے اصول کی روشنی میں اس طرح مرتب ہو گی۔ ۱۔ سنت (کیونکہ سنت حضرت ابراہیم سے شروع ہو رہی ہے معلوم نہیں دیگر انبیاء جو حضرت ابراہیم سے پہلے تھے کیا کرتے تھے ان کو تو سنت کا علم ہی نہیں تھا) ۲۔ قرآن مجید لیکن غامدی صاحب نے اس ترتیب کو سہوا پیش نظر نہیں رکھا۔

راشدی صاحب کا اصول ہے کہ سنت مأخذ قانون ہے غامدی صاحب کے مکتب کا اصول ہے کہ وہ مأخذ قانون نہیں ہو سکتی۔ اس بنیادی اختلاف کی صورت میں غامدی صاحب کے مکتب فکر اور برادر مکرم عمار خان ناصر صاحب کے خیالات پر مکالمہ کیسے ممکن ہے جب بنیادی مقدمات ہی مختلف ہیں۔ ایک جانب غامدی صاحب کا دعویٰ ہے کہ سنت قرآن کی طرح قطعی الدلالہ ہے اور صحابہ کے اجماع عملی تواتر سے متعین ہے لیکن اس تھیں، اجماع، عملی تواتر کا حال یہ ہے کہ (۱) میزان حصہ اول ۱۹۸۵ء میں سنتوں کی تعداد متعین نہیں تھی اس وقت اہل سنت کی تعریف سنت سے غامدی صاحب متفق تھے۔ (۲) محاضرات کراچی ۱۹۹۸ء مارچ ۲۸ تا ۱۹۹۸ء میں غامدی صاحب نے سنتوں کی تعداد چالیس بیان کی۔ (۳) اصول و مبادی تالیف جاوید احمد غامدی دانش سرا ۱۲۳ بی ماڈل ٹاؤن لاہور طبع اول ۲۰۰۰ء کے مطابق سنتوں کی تعداد چالیس تھی۔ (۴) میزان طبع دوم اپریل ۲۰۰۲ء دارالاشراف ۱۲۳ بی ماڈل ٹاؤن لاہور میں ص ۱۰ پر اصول و مبادی کے تحت سنتوں کی تعداد صرف ۷۲ رہ گئی۔ (۵) میزان طبع اول ۲۰۰۸ء میں سنتوں کی تعداد صرف اٹھارہ رہ گئی۔ (۶) میزان طبع چشم فروہی ۲۰۱۰ء میں سنتوں کی تعداد صحابہ کے اجماع عملی تواتر سے صرف ۷۷ رہ گئی۔ (۷) میزان طبع اول ۲۰۰۸ء اور میزان ۲۰۰۹ء میں سنتوں کی تعداد ۱۸ تھی۔ ایک سنت جو ۲۰۰۸ء تک صحابہ کے اجماع اور عملی تواتر سے قرآن کی طرح ہی امت کو نہیں ہوئی تھی، اچاکن ۲۰۱۰ء میں کہاں غائب ہو گئی؟ وہ سنت تھی نہ مولود کے کان میں اذان۔ ۲۰۱۰ء میں غامدی صاحب کو خبر ہو گئی کہ اس سنت پر صحابہ کا اجماع نہیں تھا اور عملی تواتر عملی تھا۔ لہذا یہ سنت خارج کردی گئی۔ غامدی صاحب لکھتے ہیں ثبوت کے اعتبار سے سنت اور قرآن مجید میں کوئی فرق نہیں وہ جس طرح صحابہ کے اجماع اور قوی تواتر سے ملا ہے سنت اسی طرح ان کے اجماع اور عملی تواتر سے ملی ہے اور قرآن ہی کی طرح ہر دور میں مسلمانوں کے اجماع سے ثابت قرار پائی ہے لہذا اس کے بارے میں اب کسی بحث و نزاع کے لیے کوئی گنجائش نہیں ہے۔ [میزان ص ۱۳، طبع چشم ۲۰۱۰ء] تو سوال یہ ہے کہ سنت اتنی قطعی، واضح، قرآن کی طرح ملجم تھی تو

۲۰۱۰ء میں وہ کیسے منسون ہو گئی؟ اس کا دوسرا مطلب یہ ہے کہ صحابہ کا اجماع علی تو اتر بھی منسون ہو سکتا ہے اور قرآن کی آیت کی تعداد بھی کم و بیش ہو سکتی ہے جس طرح سنت کی تعداد کم زیادہ ہو رہی ہے مأخذ ناقابل تغیر ہوتا ہے۔ اگر سنت مأخذ ہے تو یہ کیسا ماغذہ ہے جو مسلسل تغیر و تبدل سے گزر رہا ہے۔

۳۔ عامدی صاحب دین کے صرف دو مأخذ تسلیم کرتے ہیں: قرآن، سنت۔ وہ قیاس، اجماع کو مأخذ تسلیم نہیں کرتے۔ ان کی نظر میں سنتوں کی تعداد صرف ۱ ہے۔ قرآن کی تشریح و تفسیر کے ضمن میں وہ سنت کو مأخذ، ذریعہ تسلیم نہیں کرتے کہ سنت تو صرف اعمال کا نام ہے۔ علم، قانون، اصول، تشریح و تفسیر کا نام نہیں۔ اصلاح عامدی صاحب کا مأخذ دین صرف قرآن ہے، وہ سنت کو مأخذ قانون و مأخذ تفسیر قرآن تسلیم نہیں کرتے۔ مکر سنت کے بارے میں خود راشدی صاحب کی رائے یہ ہے کہ ”صرف قرآن کریم کو قانون سازی کی بنیاد بنا تا اور سنت کو قانون سازی کا مأخذ تسلیم نہ کرنا قطعی طور پر ناقابل قبول اور خود قرآنی تعلیمات کے منافی ہے۔“ [ص ۰ ادیباً چحدو و تحریرات عمار ناصر طبع اول جولائی ۲۰۰۸ء] عامدی صاحب اور ان کا مکتب فکر بشمول محترم عمار ناصر صاحب جب سنت کو مأخذ قانون ہی نہیں مانتے تو قرآنی تعلیمات کے خلاف غلط نقطہ نظر بھی رکھتے ہیں تو ان کی تحریروں کی الشریعہ میں اشاعت کا کیا جواز ہے؟ الشریعہ پر ہمارا اعتراض یہی ہے کہ وہ ہائی پارک نہ بنے، قرآن و سنت اجماع قیاس کے اصولوں کا حافظ بنے۔ جدیدیت پسندوں، مکرین سنت کے افکار کو اپنے رسالے کی زینت بنا کر ان کو اعتبار و قار اور اعتماد مہیا نہ کرے۔ یہ دین کے ساتھ مذاق ہے اور اپنے طشدہ اصولوں کا انکار۔ قرآن نے یہی بات واضح کی ہے کہ اے ایمان والوں تم وہ باقیں کیوں کہتے ہو جن پر خود عمل نہیں کرتے۔

## اسلام، جمہوریت اور پاکستان

— از قلم: ابو عمر رضاہ الرشدی —

— ترتیب و تدوین: محمد عمر خان ناصر —

اہم عنوانات: ۱۔ اسلام کا تصور ریاست و حکومت ۲۔ حکومت کی تشكیل میں عوام کی نمائندگی ۳۔ اسلام کے سیاسی نظام کا تاریخی پہلو ۴۔ قانون سازی کا طریق کار ۵۔ اسلام، جمہوریت اور مغرب ۶۔ پاکستان میں نفاذ اسلام کی جدوجہد ۷۔ تصادم اور مسلح جدوجہد کا راستہ

صفحات: ۱۳۰۔ قیمت: ۵۔ ۷ روپے

(مکتبہ امام اہل سنت پرستیاب ہے)